

Website:- www.dipronline.org

email:- projjn@rediffmail.com,

राजस्थान सरकार

सूचना एवं जनसम्पर्क कार्यालय, झुंझुनू

चिकित्सा राज्य मंत्री डॉ. राजकुमार शर्मा ने भगवान दास खेतान अस्पताल का आकस्मिक निरीक्षण किया: व्यवस्थाओं से संतुष्ट नहीं अस्पताल के प्रमुख चिकित्सा अधिकारी को ए.पी.ओ. करने के निर्देश

झुंझुनू, 3 मार्च: राज्य के विज्ञान एवं प्रौद्योगिकी तथा चिकित्सा एवं स्वास्थ्य राज्य मंत्री डॉ. राजकुमार शर्मा ने बुधवार को दोपहर 12 बजे के लगभग जिला मुख्यालय स्थित राजकीय भगवान दास खेतान अस्पताल का आकस्मिक निरीक्षण किया। उन्होंने अस्पताल के विभिन्न वार्डों में पहुंचकर अस्पताल में भर्ती रोगियों, उनके अभिभावकों एवं चिकित्सा कर्मियों तथा चिकित्सकों से भी बातचीत की। चिकित्सा राज्य मंत्री अस्पताल की अनियमित व्यवस्थाओं से संतुष्ट नहीं थे। उन्होंने कहा कि अस्पताल में आने वाले रोगियों की अच्छी तरह से देखभाल और उपचार होना चाहिए तथा अस्पताल के बैड सही ढंग से हों और अस्पताल की साफ-सफाई की व्यवस्था भी दुरूस्त की जानी चाहिए। उन्होंने करीब एक घण्टे तक अस्पताल में व्यवस्थाओं का जायजा लेने के बाद आई.सी.यू. वार्ड को चालू करने की रिपोर्ट भी मांगी।

चिकित्सा राज्य मंत्री डॉ. शर्मा ने अस्पताल में भर्ती रोगियों एवं आउट डोर रोगियों की व्यवस्था का भी जायजा लिया। उन्होंने कहा कि अस्पताल की व्यवस्थाओं में काफी सुधार की गुंजाइश है। उन्होंने अस्पताल के कार्यवाहक पी.एम.ओ. एल.के. शर्मा से भी अस्पताल की व्यवस्थाओं को दुरूस्त करने के बारे में चर्चा की। उन्होंने भर्ती रोगियों के परिजनों की मांग पर रोगियों से मिलने के लिए टोकन व्यवस्था लागू करने की बात भी कही है। चिकित्सा राज्य मंत्री ने रोगियों व उनके परिजनों से उनके उपचार के बारे में चिकित्सकों व नर्सिंग स्टॉफ के बारे में फीडबैक भी लिया। उन्होंने मीडिया कर्मियों से कहा कि वे अस्पताल की व्यवस्थाओं में सुधार के पूरे प्रयास करेंगे और आवश्यकता हुई तो चिकित्सा कर्मियों व चिकित्सकों के विरुद्ध कार्रवाई भी प्रारम्भ की

जायेगी। उन्होंने मौके पर ही अस्पताल के प्रमुख चिकित्सा अधिकारी को ए.पी.ओ. करने के निर्देश भी दिये।

2011 की जनगणना की पूर्व तैयारी सम्बन्धी बैठक आज

झुंझुनू, 3 मार्च: जनगणना 2011 की पूर्व तैयारियों सम्बन्धी बैठक का आयोजन गुरुवार को कलेक्ट्रेट सभा भवन में प्रातः 11 बजे अपर कलेक्टर के.एल. मीणा की अध्यक्षता में किया जायेगा। बैठक में सभी उपखण्ड अधिकारी, तहसीलदार, नगर पालिकाओं के अधिशासी अधिकारी एवं झुंझुनू नगर परिषद के आयुक्त सहित जनगणना से जुड़े अन्य विभागीय अधिकारी भी भाग लेंगे। अपर कलेक्टर ने कहा है कि सभी अधिकारी बैठक में आवश्यक रूप से उपस्थित हों ताकि जनगणना की तैयारियों सम्बन्धी विचार विमर्श किया जा सके।

प्रशासन शहरों के संग अभियान में 6 लीज मामलों का निस्तारण

झुंझुनू, 3 मार्च: नगर परिषद द्वारा बुधवार को पंचायत समिति कार्यालय परिसर में शहर के वार्ड संख्या 12, 13 एवं 14 की समस्याओं के समाधान के लिए प्रशासन शहरों के संग शिविर का आयोजन किया गया। नगर परिषद आयुक्त श्रवण कुमार ने बताया कि एक दिवसीय शिविर में लीज प्रकरण के 6 मामले निस्तारित किये गये जिनसे 85 हजार 248 रूपये की राशि प्राप्त हुई है। इनमें से उपभोक्ताओं को दी गई 16 हजार 807 रूपये छूट की राशि भी शामिल है। शिविर में रोड़ कटिंग के दो मामलों में 400 रूपये की राशि प्राप्त हुई है।

उन्होंने बताया कि बुधवार को इन वार्डों की 37 लाईटों को चालू किया गया, सात किलोमीटर लम्बी नालियों की सफाई करके 30 टन कचरा उठाया गया, पॉलीथिन थैलियां रखने वाले 5 लोगों के विरुद्ध कार्रवाही की गई, पांच शौचालयों व मूत्रालयों की सफाई करवाई गई। शिविर में 34 मूलनिवास व 25 जाति प्रमाण पत्र जारी किये गये, वहीं 5 नामान्तरण तस्दीक किये गये, स्वर्ण जयन्ती योजना में दो आवेदन पत्र भरवाये गये, महिला एवं बाल विकास विभाग द्वारा एक स्वयं सहायता समूह का गठन किया गया तथा दो स्वयं सहायता समूहों के ऋण आवेदन पत्र भी प्राप्त हुये। वार्ड संख्या 12 में आंगनबाड़ी केन्द्र खोलने का एक आवेदन पत्र प्राप्त हुआ है। शिविर में 3 निशक्त: जनों का सर्वे किया गया, वहीं सामाजिक न्याय एवं अधिकारिता विभाग द्वारा भी दो निशक्त: जनों का सर्वे एवं सहयोग योजना में दो आवेदन पत्र भरवाये गये हैं।

शून्य से 3 वर्ष तक के 11 और 3 से 6 वर्ष तक के 17 बच्चों का पंजीकरण भी किया गया है। जलदाय विभाग द्वारा एक लीकेज ठीक किया गया। एक दिवसीय शिविर में उप सभा पति बिमला बेनीवाल, पाषर्द राजेश बाबल, जाहिद अली खोखर, इकराम भाटी, महेश जीनगर, बिमला कुमावत सहित राजस्थान विकलांग सेवा संस्थान के हरचन्द्र सिंह महला व विभागीय अधिकारी भी उपस्थित थे।

अंतिम शिविर का आयोजन कल: नगर परिषद आयुक्त श्रवण कुमार ने बताया कि प्रशासन शहरों के संग अभियान के अंतिम शिविर का आयोजन 5 मार्च को बंधे का बालाजी परिसर में किया जायेगा। उन्होंने बताया कि वार्ड संख्या 2 एवं 45 के वांशिदों की समस्याओं का समाधान शिविर में किया जायेगा। यह शिविर प्रातः 9 बजे से 12.30 बजे तक व अपराह्न 2 बजे से शाम 5.30 बजे तक आयोजित होगा। उन्होंने बताया कि प्रशासन शहरों के संग अभियान के अंतिम शिविर का समापन 8 मार्च को नगर परिषद कार्यालय परिसर में किया जायेगा।

शुद्ध के लिए युद्ध अभियान में कलाकन्द का नमूना लिया

झुंझुनू, 3 मार्च: जिला रसद अधिकारी हरभजन सिंह ने बुधवार को शहर के मैसर्स जय भारत मिष्ठान भण्डार (पुराना बस स्टैण्ड) के यहां से कलाकन्द का नमूना लेकर जांच के लिए रा. जन स्वास्थ्य प्रयोगशाला में भिजवाया गया है। उन्होंने बताया कि बुधवार को ही पुराना बस स्टैण्ड स्थित मैसर्स रमेश किराणा स्टोर, मैसर्स प्रेम जनरल स्टोर व मैसर्स जगदीश किराणा स्टोर के यहां बाट-माप तौल का सत्यापन किया गया, जो जांच के दौरान सही पाया गया।
